

॥ ఓం నమో వేదాంతే ॥

29.03.2024 శుక్రవారం (260వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

పుష్పమాలానుషక్తాయ పుష్పహాసాయకుర్మహే ।
పుష్పంహృదర్పయిత్వాతు శ్రీనివాసాయతేనమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాదృత వరార్భక నిశ్చయాధ్యాం ।
తారాపథ ధ్రువపదాప్తి విధానయుక్తాం ।
మిత్రాసుతాప్తసుతకీర సుభాషితాధ్యాం ।
గాఢామిమాంశృణుత భాగవతా తిరక్తాం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎస్.ఎన్. మారుతి గార్లచే...

శ్రీమద్భాగవతం

చతుర్థస్కంధః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే సప్తమోఽధ్యాయః

అగ్నిరువాచ

యత్తేజసాహం సుసమిద్ధతేజా

హవ్యం వహే స్వధ్వర ఆజ్యసిక్తం

తం యజ్జియం పంచవిధం చ పంచభిః

స్విష్టం యజుర్భిః ప్రణతోఽస్మి యజ్జం

॥ 4-7-41 ॥

దేవా ఊచుః

పురా కల్పాపాయే స్వకృతముదరీకృత్య వికృతం

త్వమేవాద్యస్తస్మిన్ సలిల ఉరగేంద్రాధిశయనే

పుమాన్ శేషే సిద్ధార్హుది విమృశితాధ్యాత్మపదవిః

స ఏవాద్యాక్ష్ణోర్యః పథి చరసి భృత్యానవసి నః

॥ 4-7-42 ॥

గంధర్వా ఊచుః

అంశాంశాస్తే దేవ మరీచ్యాదయ ఏతే

బ్రహ్మాంద్రాద్యా దేవగణా రుద్రపురోగాః

క్రీడాభాండం విశ్వమిదం యస్య విభూమన్

తస్మై నిత్యం నాథ నమస్తే కరవామ

॥ 4-7-43 ॥

విద్యాధరా ఊచుః

త్వన్మాయయార్థమభిపద్య కలేవరేఽస్మిన్

కృత్వా మమాహమితి దుర్మతిరుత్పథైః స్వైః

క్షిప్తోఽప్యసద్విషయలాలస ఆత్మమోహం

యుష్మత్కథామృతనిషేవక ఉద్ఘోషసేత్

॥ 4-7-44 ॥

బ్రాహ్మణా ఊచుః

త్వం క్రతుస్త్వం హవిస్త్వం హుతాశః స్వయం

త్వం హి మంత్రః సమిద్ధర్భ పాత్రాణి చ

త్వం సదస్యర్షిణో దంపతీ దేవతా
అగ్నిహోత్రం స్వధా సోమ ఆజ్యం పశుః

॥ 4-7-45 ॥

త్వం పురా గాం రసాయా మహాసూకరో
దంష్ట్రయా పద్మినీం వారణేంద్రో యథా
స్తూయమానో నదఽల్లీలయా యోగిభి
ర్వ్యుజ్జహర్థ త్రయీగాత్ర యజ్ఞక్రతుః

॥ 4-7-46 ॥

స ప్రసీద త్వమస్మాకమాకాంక్షతాం
దర్శనం తే పరిభ్రష్టసత్కర్మణాం
కీర్తమానే నృభిర్నామ్ని యజ్ఞేశ తే
యజ్ఞవిఘ్నాః క్షయం యాంతి తస్మై నమః

॥ 4-7-47 ॥

మైత్రేయ ఉవాచ

ఇతి దక్షః కవిర్యజ్ఞం భద్ర రుద్రాభిమర్శితం
కీర్తమానే హృషీకేశే సన్నిన్యే యజ్ఞభావనే

॥ 4-7-48 ॥

భగవాన్ స్వేన భాగేన సర్వాత్మా సర్వభాగభుక్
దక్షం బభాష ఆభాష్య ప్రీయమాణ ఇవానఘ

॥ 4-7-49 ॥

శ్రీభగవానువాచ

అహం బ్రహ్మ చ శర్వశ్చ జగతః కారణం పరం
ఆత్మేశ్వర ఉపద్రష్టా స్వయందృగవిశేషణః

॥ 4-7-50 ॥

ఆత్మమాయాం సమావిశ్య సోఽహం గుణమయీం ద్విజ
సృజన్ రక్షన్ హరన్ విశ్వం దధ్రే సంజ్ఞాం క్రియోచితాం

॥ 4-7-51 ॥

తస్మిన్ బ్రహ్మణ్యద్వితీయే కేవలే పరమాత్మని
బ్రహ్మరుద్రౌ చ భూతాని భేదేనాజ్ఞోఽనుపశ్యతి

॥ 4-7-52 ॥

యథా పుమాన్ న స్వాంగేషు శిరః పాణ్యాదిషు క్వచిత్
పారక్యబుద్ధిం కురుతే ఏవం భూతేషు మత్పరః

॥ 4-7-53 ॥

త్రయాణామేకభావానాం యో న పశ్యతి వై భిదాం
సర్వభూతాత్మనాం బ్రహ్మన్ స శాంతిమధిగచ్ఛతి

॥ 4-7-54 ॥

మైత్రేయ ఉవాచ

ఏవం భగవతాఽఽ దిష్టః ప్రజాపతిపతిర్హరిం
అర్చిత్వా క్రతునా స్వేన దేవానుభయతోఽయజత్ || 4-7-55 ||

రుద్రం చ స్వేన భాగేన హ్యుపాధావత్సమాహితః
కర్మణోదవసానేన సోమపానితరాసపి
ఉదవస్య సహర్షిగ్భిః సన్నావవభృథం తతః || 4-7-56 ||

తస్మా అప్యనుభావేన స్వేనైవావాప్తరాధసే
ధర్మ ఏవ మతిం దత్త్వా త్రిదశాస్తే దివం యయుః || 4-7-57 ||

ఏవం దాక్షాయణీ హిత్వా సతీ పూర్వకలేవరం
జజ్ఞే హిమవతః క్షేత్రే మేనాయామితి శుశ్రుమ || 4-7-58 ||

తమేవ దయితం భూయ ఆవృంక్తే పతిమంబికా
అనన్యభావైకగతిం శక్తిః సుప్తేవ పూరుషం || 4-7-59 ||

ఏతద్భగవతః శంభోః కర్మ దక్షాధ్వరద్రుహః
శ్రుతం భాగవతాచ్ఛ్వాదుద్ధవాన్మే బృహస్పతేః || 4-7-60 ||

ఇదం పవిత్రం పరమీశచేష్టితం
యశస్యమాయుష్యమఘౌఘమర్షణం
యో నిత్యదాఽఽ కర్ణ్య నరోఽనుకీర్తయే
ద్ధునోత్యఘం కౌరవ భక్తిభావతః || 4-7-61 ||

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే సప్తమోఽధ్యాయః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే అష్టమోఽధ్యాయః

మైత్రేయ ఉవాచ

సనకాద్యా నారదశ్చ ఋభుర్హంసోఽరుణిర్యతిః
నైతే గృహాన్ బ్రహ్మసుతా హ్యవసన్నూర్హ్వరేతసః || 4-8-1 ||

మృషాధర్మస్య భార్యాసీద్దంభం మాయాం చ శత్రుహాన్
అసూత మిథునం తత్తు నిర్మతిర్జగృహేఽప్రజః || 4-8-2 ||

తయోః సమభవల్లోభో నికృతిశ్చ మహామతే

తాభ్యాం క్రోధశ్చ హింసా చ యద్దురుక్తిః స్వసా కలిః

॥ 4-8-3 ॥

దురుక్తౌ కలిరాధత్త భయం మృత్యుం చ సత్తమ

తయోశ్చ మిథునం జజ్ఞే యాతనా నిరయస్తథా

॥ 4-8-4 ॥

సంగ్రహేణ మయాఽఽఖ్యాతః ప్రతిసర్గస్తవానఘ

త్రిః శ్రుత్యైతత్పుమాన్ పుణ్యం విధునోత్యాత్మనో మలం

॥ 4-8-5 ॥

అథాతః కీర్తయే వంశం పుణ్యకీర్తేః కురూద్వహ

స్వాయంభువస్యాపి మనోర్హరేరంశాంశజన్మనః

॥ 4-8-6 ॥

ప్రియవ్రతోత్తానపాదౌ శతరూపాపతేః సుతౌ

వాసుదేవస్య కలయా రక్షాయాం జగతః స్థితౌ

॥ 4-8-7 ॥

జాయే ఉత్తానపాదస్య సునీతిః సురుచిస్తయోః

సురుచిః ప్రేయసీ పత్యుర్నేతరా యత్సుతో ధ్రువః

॥ 4-8-8 ॥

ఏకదా సురుచేః పుత్రమంకమారోప్య లాలయన్

ఉత్తమం నారురుక్షంతం ధ్రువం రాజాభ్యనందత

॥ 4-8-9 ॥

తథా చిక్రీర్షమాణం తం సపత్న్యాస్తనయం ధ్రువం

సురుచిః శృణ్వతో రాజ్ఞః సేర్షమాహాతిగర్వితా

॥ 4-8-10 ॥

న వత్స నృపతేర్ధిష్టుం భవానారోఢుమర్హతి

న గృహీతో మయా యత్త్వం కుక్షావపి నృపాత్మజః

॥ 4-8-11 ॥

బాలోఽసి బత నాత్మానమన్యస్త్రీగర్భసంభృతం

నూనం వేద భవాన్ యస్య దుర్లభేఽర్థే మనోరథః

॥ 4-8-12 ॥

తపసాఽఽరాధ్య పురుషం తస్యైవానుగ్రహేణ మే

గర్భే త్వం సాధయాత్మానం యదీచ్ఛసి నృపాసనం

॥ 4-8-13 ॥

మైత్రేయ ఉవాచ

మాతుః సపత్న్యాః స దురుక్తివిధః

శ్వసన్ రుషా దండహతో యథాహిః

హిత్వా మిషంతం పితరం సన్నవాచం

జగామ మాతుః ప్రరుదన్ సకాశం

॥ 4-8-14 ॥

తం నిఃశ్వసంతం స్ఫురితాధరోష్ఠం

సునీతిరుత్సంగ ఉదూహ్య బాలం

నిశమ్య తత్పౌరముఖాన్నితాంతం

సా వివ్యథే యద్గదితం సపత్న్యా

॥ 4-8-15 ॥

సోత్సృజ్య ధైర్యం విలలాప శోక

దావాగ్నినా దావలతేవ బాలా

వాక్యం సపత్న్యాః స్మరతీ సరోజ

శ్రియా దృశా బాష్పకలామువాహ

॥ 4-8-16 ॥

దీర్ఘం శ్వసంతీ వృజినస్య పార

మపశ్యతీ బాలకమాహ బాలా

మామంగలం తాత పరేషు మంస్థా

భుంక్తే జనో యత్పరదుఃఖదస్తత్

॥ 4-8-17 ॥

సత్యం సురుచ్యాభిహితం భవాన్ మే

యద్దుర్భగాయా ఉదరే గృహీతః

స్తన్యేన వృద్ధశ్చ విలజ్జితే యాం

భార్యేతి వా వోధుమిదస్పతిర్మాం

॥ 4-8-18 ॥

ఆతిష్ఠ తత్తాత విమత్సరస్త్వ

ముక్తం సమాత్రాపి యదవ్యలీకం

ఆరాధయాధోక్షజపాదపద్మం

యదీచ్ఛసే_ధ్యాసనముత్తమో యథా

॥ 4-8-19 ॥

యస్యాంఘ్రిపద్మం పరిచర్య విశ్వ

విభావనాయాత్తగుణాభిపత్తేః

అజో_ధ్యతిష్ఠత_లు పారమేష్ఠ్యం

పదం జితాత్మశ్వసనాభివంద్యం

|| 4-8-20 ||

తథా మనుర్వో భగవాన్ పితామహో

యమేకమత్యా పురుదక్షిణైర్మఖైః

ఇష్ట్యాభిపేదే దురవాపమన్యతో

భౌమం సుఖం దివ్యమథాపవర్ణ్యం

|| 4-8-21 ||

తమేవ వత్సాశ్రయ భృత్యవత్సలం

ముముక్షుభిర్మగ్యపదాబ్జపద్ధతిం

అనన్యభావే నిజధర్మభావితే

మనన్యవస్థాప్య భజస్వ పూరుషం

|| 4-8-22 ||

నాన్యం తతః పద్మపలాశలోచనా

ద్దుఃఖచ్ఛిదం తే మృగయామి కంచన

యో మృగ్యతే హస్తగృహీతపద్మయా

శ్రియేతరైరంగ విమృగ్యమాణయా

|| 4-8-23 ||

మైత్రేయ ఉవాచ

ఏవం సంజల్పితం మాతురాకర్ణ్యార్థగమం వచః

సన్నియమ్యాత్మనా_ _త్మానం నిశ్చక్రామ పితుః పురాత్

|| 4-8-24 ||

నారదస్తదుపాకర్ణ్య జ్ఞాత్వా తస్య చిక్రీడితం

స్పృష్ట్వా మూర్ధన్యఘ్నేన పాణినా ప్రాహ విస్మితః

|| 4-8-25 ||

అహో తేజః క్షత్రియాణాం మానభంగమమృష్యతాం

బాలో_ప్యయం హృదా ధత్తే యత్సమాతురసద్వచః

|| 4-8-26 ||

నారద ఉవాచ

నాధునాప్యవమానం తే సమ్మానం వాపి పుత్రక

లక్షయామః కుమారస్య సక్తస్య క్రీడనాదిషు

|| 4-8-27 ||

వికల్పే విద్యమానేఽపి న హ్యసంతోషహేతవః
పుంసో మోహమృతే భిన్నా యల్లోకే నిజకర్మభిః

|| 4-8-28 ||

పరితుష్టేత్తతస్తాత తావన్మాత్రేణ పూరుషః
దైవోపసాదితం యావద్వీక్ష్యేశ్వరగతిం బుధః

|| 4-8-29||

అథ మాత్రోపదిష్టేన యోగేనావరురుత్ససి
యత్రప్రసాదం స వై పుంసాం దురారాధ్యో మతో మమ

|| 4-8-30 ||

మునయః పదవీం యస్య నిఃసంగేనోరుజన్మభిః
న విదుర్భుగయంతోఽపి తీవ్రయోగసమాధినా

|| 4-8-31 ||

అతో నివర్తతామేష నిర్బంధస్తవ నిష్ఫలః
యతిష్యతి భవాన్ కాలే శ్రేయసాం సముపస్థితే

|| 4-8-32 ||

యస్య యద్దైవవిహితం స తేన సుఖదుఃఖయోః
ఆత్మానం తోషయన్ దేహీ తమసః పారమృచ్ఛతి

|| 4-8-33 ||

గుణాధికాన్ముదం లిప్సేదనుక్రోశం గుణాధమాత్
మైత్రీం సమానాదన్విచ్ఛేన్న తాపైరభిభూయతే

|| 4-8-34 ||

ద్రువ ఉవాచ

సోఽయం శమో భగవతా సుఖదుఃఖహతాత్మనాం
దర్శితః కృపయా పుంసాం దుర్దర్శోఽస్మద్విధైస్తు యః

|| 4-8-35 ||

అథాపి మేఽవినీతస్య క్షాత్రం ఘోరముపేయుషః
సురుచ్యా దుర్వచో బాణైర్న భిన్నే శ్రయతే హృది

|| 4-8-36 ||

పదం త్రిభువనోత్పృష్టం జిగీషోః సాధు వర్తు మే
బ్రూహ్యస్మత్ప్రభృత్ప్రహ్మన్నైరప్యనధిష్ఠితం

|| 4-8-37 ||

నూనం భవాన్ భగవతో యోగ్జః పరమేష్ఠినః
వితుదన్నటతే వీణాం హితార్థం జగతోర్కవత్

॥ 4-8-38 ॥

మైత్రేయ ఉవాచ

ఇత్యుదాహృతమాకర్ణ్య భగవాన్నారదస్తదా
ప్రీతః ప్రత్యాహ తం బాలం సద్వాక్యమనుకంపయా

॥ 4-8-39 ॥

నారద ఉవాచ

జనన్యాభిహితః పంథాః స వై నిఃశ్రేయసస్య తే
భగవాన్ వాసుదేవస్తం భజ తత్రవణాత్మనా

॥ 4-8-40 ॥

ధర్మార్థకామమోక్షాఖ్యం య ఇచ్ఛేచ్ఛేయ ఆత్మనః
ఏకమేవ హరేస్తత్ర కారణం పాదసేవనం

॥ 4-8-41 ॥

తత్తాత గచ్ఛ భద్రం తే యమునాయాస్తటం శుచి
పుణ్యం మధువనం యత్ర సాన్నిధ్యం నిత్యదా హరేః

॥ 4-8-42 ॥

స్నాత్వాసుసవనం తస్మిన్ కాలింద్యాః సలిలే శివే
కృత్వోచితాని నివసన్నాత్మనః కల్పితాసనః

॥ 4-8-43 ॥

ప్రాణాయామేన త్రివృతా ప్రాణేంద్రియమనోమలం
శనైర్వృదస్యాభిధ్యాయేన్మనసా గురుణా గురుం

॥ 4-8-44 ॥

ప్రసాదాభిముఖం శశ్వత్ప్రసన్నవదనేక్షణం
సునాసం సుభ్రువం చారుకపోలం సురసుందరం

॥ 4-8-45 ॥

తరుణం రమణీయాంగమరుణోష్ఠేక్షణాధరం
ప్రణతాశ్రయణం నృష్ణం శరణ్యం కరుణార్ణవం

॥ 4-8-46 ॥

శ్రీవత్సాంకం ఘనశ్యామం పురుషం వనమాలినం
శంఖచక్రగదాపద్మైరభివ్యక్తచతుర్భుజం

॥ 4-8-47 ॥

కిరీటినం కుండలినం కేయూరవలయాన్వితం

కౌస్తుభాభరణగ్రీవం పీతకౌశేయవాససం

॥ 4-8-48 ॥

కాంచీకలాపపర్యస్తం లసత్కాంచననూపురం

దర్శనీయతమం శాంతం మనోనయనవర్ధనం

॥ 4-8-49 ॥

పద్భ్యాం నఖమణిశ్రేణ్యా విలసద్భ్యాం సమర్చితాం

హృత్పద్మకర్ణికాధిష్ఠ్యమాక్రమ్యాత్మన్యవస్థితం

॥ 4-8-50 ॥

స్మయమానమభిధ్యాయేత్సానురాగావలోకనం

నియతేనైకభూతేన మనసా వరదర్శభం

॥ 4-8-51 ॥

ఏవం భగవతో రూపం సుభద్రం ధ్యాయతో మనః

నిర్భృత్యా పరయా తూర్ణం సంపన్నం న నివర్తతే

॥ 4-8-52 ॥

జప్యశ్చ పరమో గుహ్యః శ్రూయతాం మే నృపాత్మజ

యం సప్తరాత్రం ప్రపఠన్ పుమాన్ పశ్యతి ఖేచరాన్

॥ 4-8-53 ॥

ఓం నమో భగవతే వాసుదేవాయ

మంత్రేణానేన దేవస్య కుర్యాద్ద్రవ్యమయీం బుధః

సపర్యాం వివిధైర్ద్రవ్యైర్దేశకాలవిభాగవిత్

॥ 4-8-54 ॥

సలిలైః శుచిభిర్మాత్సైర్వన్యైర్మూలఫలాదిభిః

శస్తాంకురాంశుకైశ్చార్చేత్తులస్యా ప్రియయా ప్రభుం

॥ 4-8-55 ॥

లబ్ధ్వా ద్రవ్యమయీమర్చాం క్షిత్యంబ్వాదిషు వార్చయేత్

ఆభృతాత్మా మునిః శాంతో యతవ్మాతవన్యభుక్

॥ 4-8-56 ॥

స్వేచ్ఛావతారచరితైరచింత్యనిజమాయయా

కరిష్యత్యుత్తమశ్లోకస్తద్భ్యాయేద్ధుదయంగమం

॥ 4-8-57 ॥

పరిచర్యా భగవతో యావత్యః పూర్వసేవితాః
తా మంత్రహృదయేనైవ ప్రయుంజ్యాన్మంత్రమూర్తయే

॥ 4-8-58 ॥

ఏవం కాయేన మనసా వచసా చ మనోగతం
పరిచర్యమాణో భగవాన్ భక్తిమత్పురిచర్యయా

॥ 4-8-59 ॥

పుంసామమాయినాం సమ్యగ్భజతాం భావవర్ధనః
శ్రేయో దిశత్యభిమతం యద్ధర్మాదిషు దేహినాం

॥ 4-8-60 ॥

విరక్తశ్చేంద్రియరతౌ భక్తియోగేన భూయసా
తం నిరంతరభావేన భజేతాద్ధా విముక్తయే

॥ 4-8-61 ॥

ఇత్యుక్తస్తం పరిక్రమ్య ప్రణమ్య చ నృపార్భకః
యయౌ మధువనం పుణ్యం హరేశ్చరణచర్చితం

॥ 4-8-62 ॥

తపోవనం గతే తస్మిన్ ప్రవిష్టోఽస్తఃపురం మునిః
అర్హితార్హణకో రాజ్ఞా సుఖాసీన ఉవాచ తం

॥ 4-8-63 ॥

నారద ఉవాచ

రాజన్ కిం ధ్యాయసే దీర్ఘం ముఖేన పరిశుష్యతా
కిం వా న రిష్యతే కామో ధర్మో వార్ధేన సంయుతః

॥ 4-8-64 ॥

రాజోవాచ

సుతో మే బాలకో బ్రహ్మాన్ స్రైణేనాకరుణాత్మనా
నిర్వాసితః పంచవర్షః సహ మాత్రా మహాన్ కవిః

॥ 4-8-65 ॥

అప్యనాథం వనే బ్రహ్మాన్ మా స్మాదంత్యర్భకం వృకాః
శ్రాంతం శయానం క్షుధితం పరిష్లానముఖాంబుజం

॥ 4-8-66 ॥

అహో మే బత దౌరాత్మ్యం స్త్రీజితస్యోపధారయ
యోగం ప్రేష్ణాఽరురుక్షంతం నాభ్యనందమసత్తమః

॥ 4-8-67 ॥

నారద ఉవాచ

మా మా శుచః స్వతనయం దేవగుప్తం విశాంపతే
తత్రభావమవిజ్ఞాయ ప్రావృంక్తే యద్యశో జగత్

॥ 4-8-68 ॥

సుదుష్కరం కర్మ కృత్వా లోకపాలైరపి ప్రభుః
విప్యత్యచిరతో రాజన్ యశో విపులయంస్తవ

॥ 4-8-69 ॥

మైత్రేయ ఉవాచ

ఇతి దేవర్షిణా ప్రోక్తం విశ్రుత్య జగతీపతిః
రాజలక్ష్మీమనాదృత్య పుత్రమేవాన్వచింతయత్

॥ 4-8-70 ॥

తత్రాభిషిక్తః ప్రయతస్తాముపోష్య విభావరీం
సమాహితః పర్యచరదృష్ట్యాదేశేన పూరుషం

॥ 4-8-71 ॥

త్రిరాత్రాంతే త్రిరాత్రాంతే కపిత్థబదరాశనః
ఆత్మవృత్త్యనుసారేణ మాసం నిన్యేఽర్చయన్ హరిం

॥ 4-8-72 ॥

ద్వితీయం చ తథా మాసం షష్ఠే షష్ఠేఽర్చకో దినే
తృణపర్ణాదిభిః శీర్ఘైః కృతాన్నోఽభ్యర్చయద్విభుం

॥ 4-8-73 ॥

తృతీయం చానయన్మాసం నవమే నవమేఽహని
అబ్బుక్ష ఉత్తమశ్లోకముపాధావత్సమాధినా

॥ 4-8-74 ॥

చతుర్థమపి వై మాసం ద్వాదశే ద్వాదశేఽహని
వాయుభక్షో జితశ్వాసో ధ్యాయన్ దేవమధారయత్

॥ 4-8-75 ॥

పంచమే మాస్యనుప్రాప్తే జితశ్వాసో నృపాత్మజః
ధ్యాయన్ బ్రహ్మ పదైకేన తస్థౌ స్థాణురివాచలః

॥ 4-8-76 ॥

సర్వతో మన ఆకృప్య హృది భూతేంద్రియాశయం
ధ్యాయన్ భగవతో రూపం నాద్రాక్షీత్కించనాపరం

॥ 4-8-77 ॥

ఆధారం మహదాదీనాం ప్రధానపురుషేశ్వరం
బ్రహ్మ ధారయమాణస్య త్రయో లోకాశ్చకంపిరే

॥ 4-8-78 ॥

యదైకపాదేన స పార్థివార్భక
స్తస్థౌ తదంగుష్ఠనిపీడితా మహీ
ననామ తత్రార్థమిభేంద్రధిష్ఠితా
తరీవ సవ్యేతరతః పదే పదే

॥ 4-8-79 ॥

తస్మిన్నభిధ్యాయతి విశ్వమాత్మనో
ద్వారం నిరుధ్యాసుమనన్యయా ధియా
లోకా నిరుచ్ఛ్వాసనిపీడితా భృశం
సలోకపాలాః శరణం యయుర్హరిం

॥ 4-8-80 ॥

దేవా ఊచుః

నైవం విదామో భగవన్ ప్రాణరోధం
చరాచరస్యాఖిలసత్త్వధామ్నః
విధేహి తన్నో వృజినాద్విమోక్షం
ప్రాప్తా వయం త్వాం శరణం శరణ్యం

॥ 4-8-81 ॥

శ్రీభగవానువాచ

మా బైష్ట బాలం తపసో దురత్యయా
న్నివర్తయిష్యే ప్రతియాత స్వధామ

యతో హి వః ప్రాణనిరోధ ఆసీ
దౌత్తానపాదిర్మయి సంగతాత్మా

॥ 4-8-82 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే అష్టమోఽధ్యాయః

॥ అథ క్షమా పార్థనా ।

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽసు

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥
